

अपर मुख्य सचिव, व मुख्य  
राजशिष्टाचार अधिकारी सामान्य  
प्रशासन विभाग यांच्या वित्तीय  
अधिकारात सुधारणा करण्याबाबत.

महाराष्ट्र शासन  
सामान्य प्रशासन विभाग  
शासन निर्णय क्रमांक: सीईआर-२०१२/१००/३१

मंत्रालय, मुंबई-४०० ०३२.

तारीख: १६/०३/२०१३.

वाचा

- १) शासन निर्णय क्रमांक: सीईआर-१००४/प्र.क्र.२६/३१, दिनांक २१/१२/२००४ व दिनांक ५ फेब्रुवारी, २०११.
- २) शासन निर्णय क्रमांक: सीईआर-१००४/प्र.क्र.२६/३१, दिनांक ७ फेब्रुवारी, २०११.

प्रस्तावना

राज्यात भेटीस येणाऱ्या विशेष अति महत्वाच्या (VVIP) मान्यवरांच्या / राज्य अतिथींच्या भेटीवरील तसेच त्या संदर्भात होणारा आनुषंगिक खर्च तातडीने भागविता येणे शक्य होण्याच्या दृष्टीने संदर्भीय क्रमांक २ च्या शासन निर्णयानुसार सचिव व मुख्य राजशिष्टाचार अधिकारी यांना एका वित्तीय वर्षात रुपये २५,००,०००/- एवढ्या रक्कमेपर्यंतच्या खर्चास मंजूरी देण्याचे वित्तीय अधिकार प्रदान करण्यात आले आहेत. मान्यवरांच्या भेटी व बैठका यात झालेल्या वाढीमुळे दिनांक ०७/०२/२०११ च्या शासन निर्णयात नमूद केलेली याबाबतची रुपये २५,००,०००/- वित्तीय मर्यादा अपुरी ठरत असल्याने प्रशासकीय विभाग प्रमुख या नात्याने अपर मुख्य सचिव व मुख्य राजशिष्टाचार अधिकारी यांच्या याबाबतच्या वित्तीय अधिकारात वाढ करण्याची बाब शासनाच्या विचाराधीन होती. याबाबत खालील प्रमाणे वित्तीय अधिकारात वाढ करण्याचा निर्णय घेतला आहे.

शासन निर्णय

राजशिष्टाचार शाखेमार्फत विशेष-अति महत्वाच्या मान्यवरांच्या / राज्य अतिथींच्या भेटीवरील तसेच त्यासंदर्भात होणारा आनुषंगिक किरकोळ खर्च भागविण्याकरिता एका वित्तीय वर्षात रुपये २५,००,०००/- (रुपये पंचवीस लाख) एवढ्या मर्यादेपर्यंतच्या खर्चास मंजूरी देण्याच्या अपर मुख्य सचिव व मुख्य राजशिष्टाचार अधिकारी यांच्या वित्तीय अधिकारात वाढ करून एका वित्तीय वर्षात रुपये

५०,००,०००/- (रुपये पन्नास लाख) एवढ्या मर्यादेपर्यंतच्या खर्चास मंजूरी देण्याचे वित्तीय अधिकार प्रदान करण्यास शासन याद्वारे मंजूरी देण्यात देत आहे.

संदर्भीय क्रमांक २ च्या आदेशामधील उर्वरित बाबींच्या वित्तीय अधिकार मर्यादेच्या तरतुदींमध्ये व अटींमध्ये कोणत्याही प्रकारचा बदल नाही.

सदर शासन निर्णय वित्त विभागाने त्यांच्या अनौपचारिक संदर्भ क्रमांक ७४०/१२, व्यय-४, दिनांक ३१/१०/२०१२ व अनौपचारिक संदर्भ क्रमांक ५९७ विनियम, दिनांक ०६/११/२०१२ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०३१६१६१६५४४३०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजय अंबेकर)

शासनाचे उपसचिव

प्रत,

- १) अपर मुख्य सचिव व मुख्य राजशिष्टाचार अधिकारी यांचे स्वीय सहायक, मंत्रालय, मुंबई-३२
- २) महालेखापाल, (लेखा व अनुज्ञेयता)-१, महाराष्ट्र, मुंबई
- ३) महालेखापाल, (लेखा परीक्षा)-१ महाराष्ट्र, मुंबई.
- ४) महालेखापाल, (लेखा व अनुज्ञेयता)-२, महाराष्ट्र, नागपूर.
- ५) महालेखापाल, (लेखा परीक्षा)-२, महाराष्ट्र, (W.M.III), महाराष्ट्र, नागपूर.
- ६) महालेखापाल, (लेखा परीक्षा)-१ महाराष्ट्र, नागपूर.
- ७) अधिदान व लेखा अधिकारी, वांद्रे (पूर्व) मुंबई.
- ८) अधिदान व लेखा अधिकारी, मुंबई.
- ९) निवासी लेखापरीक्षा अधिकारी, मुंबई (२ प्रती)

- १०) वित्त विभाग, कार्यासन-व्यय-४/विनियम, मंत्रालय, मुंबई.
- ११) सार्वजनिक बांधकाम विभाग, मंत्रालय, मुंबई.
- १२) सामान्य प्रशासन विभाग, कार्यासन-२५,२६,३० मंत्रालय, मुंबई.
- १३) व्यवस्थापक, सह्याद्री / नंदगिरी राज्य अतिथीगृह.
- १४) रोखपाल, सा.प्र.वि. कार्यासन-३१.
- १५) निवडनस्ती.